

ای پی ایف او کے ممبران کیلئے نئی سہولت کا آغاز

Posted On: 18 OCT 2017 6:48PM by PIB Delhi

نئی دہلی، 18 اکتوبر، دیوالی سے قبل ملازمین کے پراویڈینٹ فنڈ کی تنظیم ای پی ایف او کو اپنے معزز ارکان کیلئے ایک نئی سہولت متعارف کراتے ہوئے خوشی محسوس ہو رہی ہے، جس میں ای پی ایف او کے ممبران، جن کے پاس یونیورسل اکاؤنٹ نمبر (یو اے این) ہے، وہ اپنی یو اے این اور دیگر متعلقہ تفصیلات آن لائن آدھار سے منسلک کر سکتے ہیں۔ اس کے نتیجے میں ممبران کو ای پی ایف او کی خدمات زیادہ بہتر اور تیز تر حاصل ہو سکیں گی۔

یہ سہولت ای پی ایف او کی ویب سائٹ پر دستیاب ہے، جسے ای - کے وائی سی پورٹل پر بھی لنک کیا جا سکتا ہے۔

www.epfindia.gov.in >> Online Services >> e-KYC Portal >> LINK UAN AADHAAR

اس سہولت کو استعمال کرتے ہوئے ای پی ایف او کے ممبران اپنے یو اے این کو آدھار سے آن لائن جوڑ سکتے ہیں۔ اس سہولت کو استعمال کرنے کیلئے ممبران کو اپنا یو اے این نمبر فراہم کرنا ہوگا۔ اس کیلئے ممبر کے موبائل پر یو اے این سے منسلک ایک او ٹی پی بھیجا جائے گا۔ او ٹی پی کی تصدیق کے بعد رکن کو اپنا آدھار نمبر دینا ہوگا۔ اس کے بعد ممبر کے موبائل پر ایک اور او ٹی پی بھیجا جائے گا۔ اس او ٹی پی کی تصدیق کے بعد اگر یو اے این کی تفصیلات آدھار کی تفصیلات سے میل کھاتی ہے، تو یو اے این کو آدھار سے جوڑ دیا جائے گا۔ اس لنک کی وجہ سے ای پی ایف او کے ممبر آدھار سے منسلک آن لائن ای پی ایف او خدمات حاصل کر سکیں گے۔

(18.10.2017)

(م ن -وا- ک ا)

U- 5241

(Release ID: 1506501) Visitor Counter : 2

